

## ಪಾರಿವಾಳ

### I. ಪದಗಳ ಅರ್ಥ

1. ಮುಸುಕು- ಆವರಿಸು, ಸುತ್ತುವರಿ
2. ವ್ಯಾಮೋಹ- ಅತಿಯಾದ ಪ್ರೀತಿ
3. ಹೊದರು-ಪೊದೆ, ಪೊಟರೆ,
4. ವಾತ್ಸಲ್ಯ-ಅಕ್ಕರೆ, ಮಮತೆ
5. ಸಿದ್ಧಿ,- ಫಲಕಾರಿ, ಪ್ರಾಪ್ತವಾಗು

### II. ಈ ಪ್ರಶ್ನೆಗಳಿಗೆ ಒಂದು ವಾಕ್ಯದಲ್ಲಿ ಉತ್ತರಿಸಿ.

೧) ಮುದ್ದುಪಾರಿವಾಳ ಜೋಡಿ ಎಲ್ಲಿ ಸಂಸಾರ ಹೊಡೆದ್ದವು ?

ಮುದ್ದು ಪಾರಿವಾಳಗ ಜೋಡಿ ದಟ್ಟಕಾಡಿನಲ್ಲಿ ಹೆಮ್ಮರದ ಪೊಟರೆಯಲ್ಲಿ ಸಂಸಾರ ಹೊಡೆತ್ತು.

೨) ಜೋಡಿ ಪಾರಿವಾಳಗಳು ಹೇಗೆ ಬಾಳುತ್ತಿದ್ದವು ?

ಜೋಡಿ ಪಾರಿವಾಳಗಳು ಹಗಲಿರುಳು ಜೊತೆಗೂಡಿ ಬಾಳಿದವು.

೩) ಬಲೆಯಲ್ಲಿದ್ದ ಮರಿಗಳು ಹೊರಗೆ ಬರಲು ಏನು ಮಾಡಿದವು ?

ಬಲೆಯಲ್ಲಿದ್ದ ಮರಿಗಳು ಹೊರಗೆ ಬರಲು ಕಿರುಚತೊಡಗಿದವು.

೪) ಏನ್ನನ್ನು ತೊರೆದು ಬಾಳಬೇಕು ?

ವ್ಯಾಮೋಹವನ್ನು ತೊರೆದು ಬಾಳಬೇಕು .

### III. ಈ ಪ್ರಶ್ನೆಗಳಿಗೆ ಮೂರು ನಾಲ್ಕು ವಾಕ್ಯಗಳಲ್ಲಿ ಉತ್ತರಿಸಿ.

೧) ಪಾರಿವಾಳಗಳ ಆನಂದಕ್ಕೆ ಕಾರಣವೇನು ?

ಪಾರಿವಾಳವು ಇಟ್ಟ ಮೊಟ್ಟೆ ಒಡೆದು ಮರಿಗಳು ಹೊರಬಂದಾಗ ಅವುಗಳ ಪ್ರೀತಿ ಹೆಚ್ಚಾಯಿತು.

ಪ್ರತಿನಿತ್ಯ ಆ ಮರಿಗಳ ಮಧುರವಾದ ಚಿಲಿಪಿಲಿ ಸದ್ದು ಕೇಳುತ್ತಿತ್ತು. ಆ ಸದ್ದು ನ್ನು ಕೇಳಿ ಪಾರಿವಾಳಗಳಿಗೆ ಆನಂದವಾಯಿತು.

೨) ಬೇಡ ಏನು ಮಾಡಿದನು?

ಹಸಿದಿದ್ದ ಬೇಡನೊಬ್ಬನು ಪಾರಿವಾಳಗಳು ವಾಸವಾಗಿದ್ದ ಮರದ ಬಳಿ ಬಂದು ಬಲೆಯನ್ನು ಹರಡಿದನು. ಆ ಬಲೆಗೆ ಎಲ್ಲ ಪಾರಿವಾಳಗಳು ಸಿಕ್ಕಿ ಬಿದ್ದವು. ಸಿಕ್ಕಿಬಿದ್ದ ಪಾರಿವಾಳಗಳನ್ನು ಬೇಡನು ಹೊತ್ತುಕೊಂಡು ಹೋದನು.

### IV. ಎಂಟು ಹತ್ತುವಾಕ್ಯಗಳಲ್ಲಿ ಉತ್ತರಿಸಿ.

೧) ಜೋಡಿ ಪಾರಿವಾಳಗಳ ದುಡುಕಿನ ನಿರ್ದಾರದ ಬಗ್ಗೆ ನಿಮ್ಮ ಅಭಿಪ್ರಾಯವೇನು ?

೨) ಪರಿವಾಳ ಪದ್ಯದ ಕಥೆಯನ್ನು ನಿಮ್ಮ ಮಾತುಗಳಲ್ಲಿ ಬರೆಯಿರಿ

ದಟ್ಟವಾದ ಕಾಡಿನ ಹೆಮ್ಮರದ ಪೊಟರೆಯಲ್ಲಿ ಪಾರಿವಾಳಗಳ ಜೋಡಿ ವಾಸವಾಗಿದ್ದವು. ಅವು ಪರಸ್ಪರ ಒಂದನ್ನೊಂದನ್ನು ಬಿಟ್ಟಿರಲಾರದಷ್ಟು ಪ್ರೀತಿ ಹೊಂದಿದ್ದವು. ಒಮ್ಮೆ ಹೆಣ್ಣು ಪಾರಿವಾಳವು ಮೊಟ್ಟೆಗಳನ್ನು ಇಟ್ಟಿತು. ಆ ಮೊಟ್ಟೆಗಳು ಒಡೆದು ಹೊರಬಂದು ಚಿಲಿ ಪಿಲಿ ಸದ್ದು ಮಾಡುವುದನ್ನು ಕೇಳುತ್ತಾ ಪಾರಿವಾಳಗಳು ಆನಂದದಿಂದ ಬಾಳುತ್ತಿದ್ದವು. ಹೀಗಿರುವಾಗ ಒಂದು ದಿನ ಬೇಡನು ಬಲೆ ಹಾಕಿದನು, ಅಟವಾಡುತ್ತಿದ್ದ ಪುಟ್ಟ ಮರಿಗಳು ಬೇಡನು ಹಾಕಿಬಿದ್ದ ಬಲೆಗೆ ಸಿಕ್ಕಿ ಬಿದ್ದವು. ಬಿಡಿಸಿ ಕೊಳ್ಳಲು ಕಿರುಚಾಡತೊಡಗಿದವು. ತನ್ನ ಮರಿಗಳು ಬಲೆಗೆ ಸಿಕ್ಕಿಕೊಂಡಿದ್ದನ್ನು ನೋಡಿದ ಹೆಣ್ಣು ಪಾರಿವಾಳ ವಿವೇಚನೆಯಿಲ್ಲದೆ ಮರಿಗಳ ಮೇಲಿನ ಅತಿಯಾದ ವಾತ್ಸಲ್ಯದಿಂದ ತಾನೂ ಬಲೆಗೆ ಸಿಕ್ಕಿಕೊಂಡಿತು. ಹೆಣ್ಣು ಪಾರಿವಾಳವನ್ನು ಬಿಟ್ಟಿರದಷ್ಟು ಹಚ್ಚಿಕೊಂಡಿದ್ದ ಗಂಡು ಪಾರಿವಾಳವು ತಾನೂ ಕೂಡ ಬಲೆಗೆ ಸಿಕ್ಕಿಕೊಂಡಿತು. ಹೀಗೆ ಜೋಡಿ ಪಾರಿವಾಳಗಳು ಕುರುಡು ವಾತ್ಸಲ್ಯದ ಅವಿವೇಕದಿಂದ ಬೇಡನ ಪಾಲಾದವು. 'ಮೋಹ' ಎಂಬುದು ಸರ್ವನಾಶಕ್ಕೆ ಕಾರಣ.

ಗಂಡು ಪಾರಿವಾಳವು ತಾಳ್ಮೆಯಿಂದ ಯೋಚಿಸಿದ್ದರೆ ಇತರರ ಸಹಾಯದಿಂದ ತನ್ನ ಪರಿವಾರವನ್ನು ಉಳಿಸಬಹುದಿತ್ತು. ಆದರೆ ಅತಿ ವ್ಯಾಮೋಹದಿಂದ ತನ್ನ ವಿವೇಕವನ್ನು ಕಳೆದುಕೊಂಡು ತನ್ನ ಪರಿವಾರದೊಡನೆ ಬೇಡನ ಬಲೆಗೆ ಸಿಕ್ಕಿಹಾಕಿಕೊಂಡಿತು. "ಮೋಹ ಮುಸುಕಿದ ಬುದ್ಧಿ, ಸರ್ವನಾಶಕ್ಕೆ ಕಾರಣವಾಗುತ್ತದೆ". ಆದ್ದರಿಂದ ವ್ಯಾಮೋಹವನ್ನು ತೊರೆದು ಬಾಳಬೇಕು. ಏನೇ ಬಂದರೂ ತಾಳ್ಮೆಯಿಂದ ಯೋಚಿಸಿ, ಧೈರ್ಯದಿಂದ ಎದುರಿಸಬೇಕು.

V. ಸಂದರ್ಭ ಸಹಿತ ಸ್ವಾರಸ್ಯವನ್ನು ವಿವರಿಸಿ.

೧) "ಒಳಗೆ ಬಂದಿತು ಬಳಿಗೆ ಬಿಕ್ಕಿ ಬಿಕ್ಕಿ"

ಆಯ್ಕೆ : ಈ ವಾಕ್ಯವನ್ನು ಸು.ರಂ. ಎಕ್ಕುಂಡಿ ಅವರ 'ಸಮಗ್ರ ಕಥನ ಕವನಗಳು' ಎಂಬ ಕೃತಿಯಿಂದ ಆಯ್ದು

'ಪಾರಿವಾಳ' ಎಂಬ ಪದ್ಯಭಾಗದಿಂದ ಆರಿಸಿಕೊಳ್ಳಲಾಗಿದೆ.

ಸಂದರ್ಭ: ಬೇಡನೊಬ್ಬನು ಪಾರಿವಾಳಗಳನ್ನು ಕಂಡು ಬಲೆಯನ್ನು ಹರಡಿದನು. ಚಿಕ್ಕ ಮರಿಗಳು ತಿಳಿಯದೆ ಬಲೆಗೆ ಸಿಲುಕಿ ಬಿದ್ದವು. ಪುಟ್ಟ ಮರಿಗಳ ಚೀತ್ಕಾರವನ್ನು ಕೇಳಿ ತಾಯಿ ಪಾರಿವಾಳವು ಬಲೆಗೆ ಧುಮಿಕಿತು. ಹೆಂಡತಿಯನ್ನು ಬಿಟ್ಟಿರಲಾರೆ ಗಂಡು ಹಕ್ಕಿಯು ಬಿಕ್ಕಿ-ಬಿಕ್ಕಿ ಅಳುತ್ತಾ ಬಲೆಯೊಳಗೆ ಬಿದ್ದಿತು. ಬೇಡ ಪಾರಿವಾಳಗಳನ್ನು ಸಂತೋಷದಿಂದ ಹೊತ್ತಿಕೊಂಡು ಹೋದನು.

ಸ್ವಾರಸ್ಯ: ಜೋಡಿ ಪಾರಿವಾಳಗಳ ಕುರುಡು ವಾತ್ಸಲ್ಯವು ಇಲ್ಲಿ ಸ್ವಾರಸ್ಯವಾಗಿ ಮೂಡಿಬಂದಿದೆ.

೨) "ಮೋಹ ಮುಸುಕಿದ ಬುದ್ಧಿ ಸರ್ವನಾಶದ ಸಿದ್ಧಿ"

ಆಯ್ಕೆ: ಈ ವಾಕ್ಯವನ್ನು ಸು.ರಂ. ಎಕ್ಕುಂಡಿ ಅವರ "ಸಮಗ್ರ ಕಥನ ಕವನಗಳು" ಎಂಬ ಕೃತಿಯಿಂದ ಆಯ್ದು 'ಪಾರಿವಾಳ' ಎಂಬ ಪದ್ಯಭಾಗದಿಂದ ಆರಿಸಿಕೊಳ್ಳಲಾಗಿದೆ.

ಸಂದರ್ಭ : ಮರಿ ಪಾರಿವಾಳವು ಅರಿವಿಲ್ಲದೆ ಬಲೆಗೆ ಬಿತ್ತು. ಆದರೆ ಚೀತ್ಕಾರ ಕೇಳಿ ತಾಯಿ ಪಾರಿವಾಳ ಮೋಹದಿಂದ ಬಲೆಗೆ ಬಿದ್ದಿತು. ಗಂಡು ಪಾರಿವಾಳವು ತಾಳ್ಮೆಯಿಂದ ಯೋಚಿಸಿದ್ದರೆ ಇತರರ ಸಹಾಯದಿಂದ ತನ್ನ ಪರಿವಾರವನ್ನು ಉಳಿಸಬಹುದಿತ್ತು. ಆದರೆ ಅತಿ ವ್ಯಾಮೋಹದಿಂದ ತನ್ನ ವಿವೇಕವನ್ನು ಕಳೆದುಕೊಂಡು ತನ್ನ ಪರಿವಾರದೊಡನೆ ಬೇಡನ ಬಲೆಗೆ ಸಿಕ್ಕಿಹಾಕಿಕೊಂಡಿತು. "ಮೋಹ ಮುಸುಕಿದ ಬುದ್ಧಿ, ಸರ್ವನಾಶಕ್ಕೆ ಕಾರಣವಾಗುತ್ತದೆ". ಆದ್ದರಿಂದ ವ್ಯಾಮೋಹವನ್ನು ತೊರೆದು ಬಾಳಬೇಕು. ಏನೇ ಬಂದರೂ ತಾಳ್ಮೆಯಿಂದ ಯೋಚಿಸಿ, ಧೈರ್ಯದಿಂದ ಎದುರಿಸಬೇಕು.

ಸಾರಸ್ಯ: ಅತಿಯಾದ ವ್ಯಾಮೋಹ ಒಳ್ಳೆಯದಲ್ಲ ಎಂಬುದು ಇಲ್ಲಿನ ಸ್ವಾರಸ್ಯವಾಗಿದೆ.